

## REGOLAMENT TAL-KUMMISSJONI (UE) 2020/355

tas-26 ta' Frar 2020

**li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill fir-rigward tal-użu tal-poliricinoleat tal-poliglicerol (E 476) f' emulsjonijiet likwidi taż-żejt veġetali****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel <sup>(1)</sup>, u b'mod partikolari l-Artikolu 10(3) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni ta' addittivi tal-ikel approvati għall-użu fl-ikel u l-kundizzjonijiet tal-użu tagħhom.
- (2) Din il-lista tista' tiġi aġġornata skont il-procedura komuni msemmija fl-Artikolu 3(1) tar-Regolament (KE) Nru 1331/2008 tal-Parlament Ewropew u tal-Kunsill <sup>(2)</sup>, fuq inizjattiva tal-Kummissjoni jew wara li ssir applikazzjoni.
- (3) Skont l-Anness II tar-Regolament (KE) Nru 1333/2008 il-poliricinoleat tal-poliglicerol (E 476) huwa addittiv tal-ikel diġà awtorizzat fil-kategorija tal-ikel 02.2.2 "Emulsjonijiet ohra tax-xaham inklużi pejsts kif definiti mir-Regolament (KE) Nru 1234/2007 u emulsjonijiet likwidi" (fl-livell massimu ta' 4 000 mg/kg), iżda awtorizzat biss għal xahmijiet li jiddellku kif definiti fl-Artikolu 115 tar-Regolament tal-Kunsill (KE) Nru 1234/2007 <sup>(3)</sup> u l-Anness XV tiegħu, li għandhom kontenut ta' xaham ta' 41 % jew inqas u prodotti simili li jiddellku b'kontenut ta' xaham inqas minn 10 %. Ir-Regolament tal-Kunsill (KE) Nru 1234/2007 thassar u ġie sostitwit bir-Regolament (UE) Nru 1308/2013 tal-Parlament Ewropew u tal-Kunsill <sup>(4)</sup>.
- (4) Fis-27 ta' Mejju 2017, tressqet applikazzjoni għall-awtorizzazzjoni tal-użu tal-poliricinoleat tal-poliglicerol (E 476) bhala emulsjonant fiż-żejt veġetali likwidu li jinbiegħ lill-konsumatur finali, li jkollu kontenut ta' xaham ta' 70 % jew inqas. Imbagħad, il-Kummissjoni qiegħdet l-applikazzjoni għad-dispożizzjoni tal-Istati Membri skont l-Artikolu 4 tar-Regolament (KE) Nru 1331/2008.
- (5) Il-poliricinoleat tal-poliglicerol (E 476) huwa emulsjonant taż-żejt fl-ilma li jista' jiffirma emulsjonijiet taż-żejt stabbli hafna b'kontenut għoli ta' ilma. Fi studji mwettqa mill-applikant li jqabblu l-effettività ta' emulsjonanti differenti għall-produzzjoni tal-emulsjonijiet likwidi taż-żejt veġetali b'kontenut imnaqqas ta' xaham, il-poliricinoleat tal-poliglicerol (E 476) ta l-aħjar riżultati kemm f'termini tal-proprietajiet fiżiċi kif ukoll ta' dawk organolettiċi tal-prodott miksub. L-emulsjoni tista' tintuża bl-istess mod bħaż-żjut veġetali għat-thejjija ta' platti keshin u shan. Madankollu, l-emulsjoni għandha kontenut ta' xaham aktar baxx (70 % jew inqas), u għalhekk kontenut kaloriku aktar baxx miż-żejt veġetali użat għall-produzzjoni tagħha. Il-livell tal-poliricinoleat tal-poliglicerol (E 476) mehtieg biex tinkiseb il-funzjoni teknoloġika intiza kien ta' 4 000 mg/kg.
- (6) Fl-24 ta' Marzu 2017, l-Awtorità Ewropea dwar is-Sigurtà fl-Ikel ("l-Awtorità") ressqet opinjoni xjentifika dwar l-evalwazzjoni mill-ġdid tal-poliricinoleat tal-poliglicerol (E 476) <sup>(5)</sup> u stabbiliet doża aċċettabbli ta' kuljum (acceptable daily intake, ADI) ta' 25 mg ta' poliricinoleat tal-poliglicerol/kg ta' piz tal-ġisem/jum. Meta wiehed iqis li l-istimi tal-esponiment ma qabzux l-ADI, l-Awtorità kkonkludiet li l-poliricinoleat tal-poliglicerol (E 476) bhala addittiv tal-ikel mhuwiex ta' thassib għas-sikurezza jekk jintuża bl-użu u fil-livell tal-użu permessi u rappurtati.

<sup>(1)</sup> ĠU L 354, 31.12.2008, p. 16.<sup>(2)</sup> Ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jstabbilixxi procedura ta' awtorizzazzjoni komuni għall-addittivi tal-ikel, l-enzimi tal-ikel u l-aromatizzanti tal-ikel (ĠU L 354, 31.12.2008, p. 1).<sup>(3)</sup> Ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) (ĠU L 299, 16.11.2007, p. 1).<sup>(4)</sup> Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi organizzazzjoni komuni tas-swieq fi prodotti agrikoli u li jthassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671).<sup>(5)</sup> EFSA Journal 2017;15(3):4743.

- (7) Fl-applikazzjoni l-applikant stima l-esponiment bl-użu tal-Mudell ta' Konsum tal-Addittivi tal-Ikel <sup>(6)</sup> żviluppat mill-Awtorità. L-istimi pprovduti jindikaw li l-użu addizzjonali tal-poliricinoleat tal-poliglicerol (E 476) fil-livell massimu ta' 4 000 mg/kg f'emulsjonijiet likwidi ta' żejt veġetali b'kontenut ta' xaħam ta' 70 % jew inqas, mhuwiex ta' thassib għas-sikurezza, peress li dan ma jirriżultax f'esponiment totali għal din is-sustanza li taqbeż l-ADI stabbilita.
- (8) Skont l-Artikolu 3(2) tar-Regolament (KE) Nru 1331/2008, il-Kummissjoni trid titlob l-opinjoni tal-Awtorità biex taggorna l-lista tal-Unjoni ta' addittivi tal-ikel stabbilita fl-Anness II tar-Regolament (KE) Nru 1333/2008, għajr meta l-aġġornament inkwistjoni mhux mistenni li jhalli effett fuq is-saħħa tal-bniedem.
- (9) Peress li l-użu estiż tal-poliricinoleat tal-poliglicerol (E 476) fil-kategorija tal-ikel 02.2.2 mhuwiex ta' thassib għas-sikurezza, dan jirrikjedi aġġornament tal-lista tal-Unjoni, li mhux mistenni jhalli effett fuq is-saħħa tal-bniedem u għalhekk mhuwiex meħtieġ li tintalab l-opinjoni tal-Awtorità.
- (10) Għalhekk, huwa xieraq li jiġi awtorizzat l-użu tal-poliricinoleat tal-poliglicerol (E 476) bħala emulsjonant likwidu taż-żejt veġetali għall-bejgħ lill-konsumatur finali, b'kontenut ta' xaħam ta' 70 % jew inqas, fil-kategorija tal-ikel 02.2.2 "Emulsjonijiet oħra tax-xaħam u ż-żejt inklużi pejsst kif definiti mir-Regolament (KE) Nru 1234/2007 u emulsjonijiet likwidi".
- (11) Għalhekk jenhtieg li l-Anness II tar-Regolament (KE) Nru 1333/2008 jiġi emendat skont dan.
- (12) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

#### *Artikolu 1*

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

#### *Artikolu 2*

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Frar 2020.

*Għall-Kummissjoni*

*Il-President*

Ursula VON DER LEYEN

---

<sup>(6)</sup> <https://www.efsa.europa.eu/en/applications/foodingredients/tools>

ANNEX

Fil-Parti E tal-Anness II tar-Regolament (KE) Nru 1333/2008, fil-kategorija tal-ikel 02.2.2 “Emulsjonijiet oħra tax-xaħam u ż-żejt inklużi pejsts kif definiti mir-Regolament (KE) Nru 1234/2007 u emulsjonijiet likwidi”, l-entrata tal-poliriċinoleat tal-poliglicerol (E 476) tiġi sostitwita b’dan li ġej:

“E 476	Poliriċinoleat tal-poliglicerol	4 000		xaħam li jiddellek biss kif definit fl-Artikoli 75(1)(h) u 78(1)(f) u fil-Parti VII u l-Appendiċi II tal-Anness VII tar-Regolament (KE) Nru 1308/2013 (*), b’kontenut ta’ xaħam ta’ 41 % jew inqas u prodotti simili li jiddellku b’kontenut ta’ xaħam inqas minn 10 %; emulsjonijiet likwidi ta’ żejt veġetali għall-bejgħ lill-konsumatur finali, b’kontenut ta’ xaħam ta’ 70 % jew inqas
--------	---------------------------------	-------	--	---

(\*) ĠUL 347 20.12.2013, p. 67.”